

राजभाषा अनुभाग

विकास आयुक्त कार्यालय, सीपज़ - सेज़ में संघ की राजभाषा नीति के कार्यान्वयन के उद्देश्य से राजभाषा अनुभाग की स्थापना की गई है। राजभाषा अनुभाग के कुशल संचालन के लिए परामर्शदाता (राजभाषा) की नियुक्ति की गई है जिन्हें कार्यालय में भारत सरकार की राजभाषा नीति के विभिन्न प्रावधानों का अनुपालन सुनिश्चित करने का दायित्व सौंपा गया है। कार्यालय में राजभाषा कार्यान्वयन के प्रति अधिकारियों तथा कर्मचारियों में जागरूकता उत्पन्न करने के लिए किए जाने वाले उपाय इस प्रकार हैं:-

1. राजभाषा कार्यान्वयन समिति की नियमित बैठकों का आयोजन।

कार्यालय में राजभाषा कार्यान्वयन समिति का गठन किया गया है जिसके अध्यक्ष, विकास आयुक्त हैं। प्रत्येक तिमाही में समिति की बैठक आयोजित की जाती है तथा इसमें लिए जाने वाले निर्णयों के प्रभावी कार्यान्वयन के लिए ठोस प्रयास किए जाते हैं।

2. धारा 3(3) का अनुपालन।

धारा 3(3) का अनुपालन सुनिश्चित करने के लिए विकास आयुक्त के हस्ताक्षर से जांच बिंदु स्थापित किए गए हैं। इन जांच बिंदुओं की नियमित रूप से मॉनीटरिंग की जाती है।

3. राजभाषा विषयक निरीक्षण।

अनुभागों का नियमित अंतराल पर राजभाषा विषयक निरीक्षण किया जाता है तथा निरीक्षण रिपोर्टों के माध्यम से संबंधित अनुभागों को कमियां दूर करवाने के निदेश दिए जाते हैं।

4. वार्षिक कार्यक्रम 2017-2018 में निर्धारित लक्ष्यों की जानकारी।

सभी अधिकारियों तथा कर्मचारियों को वार्षिक कार्यक्रम 2017-2018 के लक्ष्यों की जानकारी दी गई है तथा इस संबंध में, उन्हें समय - समय पर स्मरण भी कराया जाता है।

5. सीपज़ - सेज़ की आधिकारिक वेबसाइट द्विभाषी रूप में।

सीपज़ - सेज़ की आधिकारिक वेबसाइट द्विभाषी रूप में है तथा इसे समय - समय पर अद्यतित किया जाता है।

Signature
12.7.2018

6. विभागीय बैठकों की कार्यसूची तथा कार्यवृत्त द्विभाषी रूप में ।

प्रमुख विभागीय बैठकों की कार्यसूचियां तथा कार्यवृत्त द्विभाषी रूप में जारी किए जाते हैं तथा बैठकों में वार्तालाप / चर्चाएं हिंदी में ही की जाती हैं ।

7. प्रत्येक तिमाही में हिंदी कार्यशाला का आयोजन ।

अधिकारियों तथा कर्मचारियों को सरकारी कामकाज हिंदी में करने के लिए प्रेरित करने के उद्देश्य से प्रत्येक तिमाही में हिंदी कार्यशाला का आयोजन किया जाता है ।

8. प्रतिवर्ष राजभाषा पखवाड़ा का आयोजन ।

कार्यालय में प्रतिवर्ष राजभाषा पखवाड़े का गरिमापूर्ण ढंग से आयोजन किया जाता है । इस दौरान विभिन्न हिंदी प्रतियोगिताओं का आयोजन किया जाता है तथा समापन समारोह के दिन हिंदी प्रतियोगिताओं के विजेताओं को नकद पुरस्कार तथा प्रशस्ति पत्र भी प्रदान किए जाते हैं ।

9. नगर राजभाषा कार्यान्वयन समिति, उत्तर मुंबई कार्यालय का संयोजन ।

विकास आयुक्त कार्यालय, सीप्ल - सेज़ को नगर राजभाषा कार्यान्वयन समिति का संयोजक बनाया गया है जिसके फलस्वरूप सदस्य कार्यालयों में राजभाषा कार्यान्वयन को प्रोत्साहित करने का भार भी इस कार्यालय पर है ।

-----XXX-----

12.7.2017